

Baku gijeleriniň birinde

Category: Goşgular, Kitapcy

написано kitapcy | 24 январа, 2025

Baku gijeleriniň birinde BAKU GIJELERINIŇ BIRINDE

Ol gije beslenip täk başyňa men,
Deňiz gyrasyna seýle çykýardym.
Kä halka garyşyp ileri gidip,
Käte-de asmana durup bakýardym.
Bakdygymça ýene-ýene bakýardym.

Çünki gök ýüzünden kümüş gözli Aý,
Altyn zülplerini deňze dökýärdi.
Göýä ol gözeliň aşygy – deňiz,
Galkyna-galkyna ýene çökýärdi,
Gaýtadan ýene-de zülpün öpýärdi.

Emma durdugyça, ol näzli melek,
Ýygnap zülplerini göge galýardy.
Bu gözəl görnüşi duýdukça ýürek,
Bir otly söýgini ýada salýardy.
Aý peri düýrlenip ýene galýardy.

Käte-de süzülen humar gözünü,
Äleme bildirmän gizlin gypýardy.
Göýä wada berip gypanda gözün,
Ýarynyň elinden zülpi sypýardy,
Aý peri gözünü ýene gypýardy.

Men-de gözelligiň aşygy Gara,
Göz güldürip gaşlarymy kakýardym.
Kä gökdäki Aý perige ýüz tutup,
Kä-de deňiz tolkunyna bakýardym.
Bakdygymça ýene-ýen bakýardym.

Gara SEÝITLIÝEW. Goşgular